

78. Parigi u Londra 1940

Parigi, belt qadima
fil-ġrajja u fix-xalar,
il-Ħarb ma raxxaxx fuqek
xita ta' bombi u nar;
ix-xmara għadha sserrep
mal-ġmiel ta' Notre Dame;
fil-knejjes u l-palazzi
għad hemm iż-żġieġ u r-rham;

Izda fid-djar imlewna,
tas-saqaf taht il-kenn,
ġensek mahqur jitbekka,
tal-jasar għandu l-ġenn;
u fuq il-Qaws tar-Rebħa,
tal-belt fuq il-hitan,
qed tperper l-Iswastika
mibghuda daqs xitan!

Ja Londra, belt qadima
fil-ġrajja u fix-xalar,
triqatek brug ta' herba
tal-knejjes u tad-djar;
l-imfakar tal-imghoddi
imfarrka trab mal-art;
il-Ħarb halef li jxejneq
bin-nar, bil-ġuħ, bil-mard;

Izda fil-bard u l-herba
ġensek migbur flimkien
ighanni qawwi u hieni
il-Ghanja tal-Ħelsien,
ghanja li tibqa' tidwi
sakemm itulu s-snin,
sakemm jibqghu ġellieda,
sakemm hemm qalbenin!